

अब ई-ऑक्शन प्रणाली से नीलामी समय की बचत होगी, ऑन लाइन होगा रजिस्ट्रेशन

जयपुर @ पत्रिका

■■■ patrika.com/city

भूखंड व मकान-दुकानों की नीलामी प्रक्रिया में पारदर्शिता, समय की बचत और सरल कार्य प्रणाली के लिए ई-ऑक्शन प्रणाली अपनाने के नगरीय विकास विभाग ने जयपुर विकास प्राधिकरण और राजस्थान आवासन मंडल के अधिकारियों को निर्देश दिए हैं। अतिरिक्त मुख्य सचिव अशोक जैन गुरुवार को मुख्य नगर नियोजक कार्यालय में केन्द्र सरकार के राजकीय उपक्रम एम.एस.वी.सी. लि. की ओर से आयोजित ई-ऑक्शन प्रजेंटेशन को देखने के बाद अधिकारियों को निर्देश दे रहे थे।

ई-ऑक्शन से नीलामी प्रक्रिया शुरू होने से ऑन लाइन रजिस्ट्रेशन कराया जाएगा। प्रार्थी की आवश्यकता के अनुरूप वांछित नीलामीकर्ता नहीं होने पर स्वतः ही नीलामी निरस्त हो जाएगी और जमा राशि दो दिन में लौटा दी जाएगी। संस्था की ओर से प्रत्येक विभाग के लिए एक वेबपोर्टल बनाया जाएगा। नीलामी ई-ऑक्शन से होगी।